

మధురపండితరాజము

2380



పింగళి లక్ష్మీకాంతం

1. Title of the book: పాఠ్య పుస్తకం కు సంబంధించి
2. Price of the book: రూ 2/-

3. Number of copies on hand 1000.
with the publishers

4. Name of the publishers
5. Address from which the
copies can be had:

M. S. R. MURTY & CO
PUBLISHERS & BOOK SELLERS
VISAKHAPATNAM 2

6. Examination for which
intended:

B. A. Modern Poetry.

Station: Visakhapatnam
at/10.5.67

For M. S. R. Murty & Co.

Proprietor.

మధురపండితరాజము

మధురపండితరాజము

★

శ్రీ పింగళి లక్ష్మీకాంతం

★

ప్రచురణ :

యం. యస్. ఆర్. మూరి అండ్ కో.,

వి శా ఖ ప ట్టణ ము

సర్వస్వామ్య |
సంకలితము

1962

మూల్యము
రెండు రూపాయలు

వేయి

ప్రతులు

1962

ప్రచురణ :

యం. యస్. ఆర్. మూర్తి అండ్ కో,

విశాఖపట్టణము

మూల్యము

రెండు రూపాయలు

అనంతా వ్రాసినది

నీకేంద్రాబాదు

మ న వి

ఇందు 'తేజోలహరి' లోని నాలుగు పద్యములకు మయూరుని సూర్యశతకశ్లోకములు మూలము. తక్కిన గ్రంథ మంతయు జగన్నాథ పండితరాయల శ్లోకములకు స్వేచ్ఛానువాదము, మూలవిధేయము కాదు. ఇది పూర్వకపుల పద్ధతి.

—వింగళి లక్ష్మీకాంతం



విషయ సూచిక

	పుట
తేజోలహరి	1
గంగాలహరి	9
అన్యపదేశలహరి :	
భ్రమరగీతి	32
పద్మవనము	38
జలధరాశ్శటి	41
దుర్జనతాడనము	44
గజబృంహితము	46
సింహగర్జనము	48
చందనచర్ప	49
కోకిలాలాపము	52
కురంగీవిలాపము	55
చిలుక పలుకు	57

తేజోలహరి

1

సీ. ఉదయాద్రిశిఖరసానూద్యూతధాతుధా

రామజ్జనక్రీడ రక్తి నొంది

జంభారిభద్రేభకుంభస్థలీసాంద్ర

సిందూరరజముతోఁ జెలిమి చేసి

త్రిదశకన్యాకరార్పిత హేమజలజాత

బలిపుష్పపరిచితిన్ బ్రౌఢి మెఱసి

దరహాసితాంభోజదళదళాంతరరాగ

సంగ్రహతోత్కంఠచే జాజువాటి

గీ. యబ్జజాండఘటీబహిరంతరములఁ

దళుకుజలపోత గావించి వెలుఁగు నవిగొ

నవనవారుణభానుభానువులు ప్రార్థ

నాంజలి ఘటేంపుఁ డభ్యుదయమ్ము లొసఁగు.

2

- సీ. మందారకింజల్కమాత్రాకృతిన్ దొల్తఁ
బొడుపుగుబ్బలిమీఁదఁ బొటమరించి
యంతలోఁ బెనుతీఁగెలంత లై మాపేంద్ర
దిక్పాంగణమ్ము నతిక్రమించి
యంతంత దుర్నిరీక్ష్యప్రోన్నతంబు లై
గగనాంతరాశలంఘన మొనర్చి
వాగతీతప్రభావమ్ము లై యాశావ
కాశమ్ము లన్నింటఁ గలయఁ బ్రాఁకి
- గీ. త్రిభువనాక్రాంతి విక్రమరేఖ మెఱసి
యమ్మహావిష్ణువామనత్వమ్ము ననుక
రించునంభోజమిత్రమరీచిజాల
మడఁచుఁ గావుతఁ బుడమిలో నిడుమ లెల్ల.

3

- సీ. దారిద్ర్యదుఃఖసంత ప్తనిర్భాగ్యజీ
వనులపాలిటి తప్తకనకధార
యాజవంజవదుర్గమారణ్యపథగతి
గ్గానిపీడితుల కాలంబయప్టి

యమరావతీని వాసాశాసమాదృత
 క్రతుపరాయణులకు రాజవీధి
 పరతత్త్వదర్శనత్వరమాణమానస
 తిమిరాపనోదనదీపమాల

గీ. నిర్వికల్పసమాధిసంస్థితమునీంద్ర
 తనుగృహద్వారపాలకదండ మైన
 బాలభానుమరీచి సంప్రార్థితార్థ
 సిద్ధు లొడఁగూర్చి మిమ్ము రక్షించుఁ గాక.

4

సీ. సప్తర్షిదత్తార్షజలధారలకుఁ బద్మ
 రాగమాలికల విభ్రమ మొసంగి
 నొగమీఁది వినతాతనూజారుణచ్ఛాయ
 కధికారుణత్వమ్ము నావహించి
 రథవాజివక్త్రపార్శ్వములఁ బులీనక్ష
 తాస్రరేఖాకార మధిగమించి
 మార్గగోచరశైలమహితమూర్ధములందుఁ
 దపనీయశేఖరత్వము భజించి

గీ. యష్టదిగ్భామినీప్రతరంగరాగ
రచన కనుకూలకుంకుమద్రవముఁ గూర్చి
విశదవాసరముఖము లై వెలుఁగుభాను
దీధితు లొసంగు నాత్మసందిప్తి మీకు.

5

సీ. పటతెంచుచున్నదా ? పద్మరాగపరాగ
రంజితమేగుపర్వతతటమ్ము
ఆడుచు నున్నదా ? యరదమ్ముపై మహా
రజతచిత్రిత మైనధ్వజపటమ్ము
క్రాలుచు నున్నవా ? రథవాహధుతశిరః
స్థలచిత్రమాంజిష్ఠచామరములు
జాల్యారుచున్నదా ? ఊతదేహమందేహ
వదననిర్గతరక్తవారిధార

గీ. యనుచు బహువిధశంకాసమాకులముగ
జగము వీక్షింపఁ దోతెంచుసవితృనుదయ
కాంతిపటలము దుష్కృతధ్వాంతలయము
లయ మొనర్చుత ధర్మవిప్లవము లెల్ల.

6

సీ. విక చపంక రుహప్రవేశదోహలమత్త
 పుష్పంధయముల కామోదభరము
 విప్రయోగవ్యధావికలమానసచక్ర
 వాకసుందరికి సౌభాగ్యగరిమ
 యస్తంగమితచేతనాంతఃప్రభావదు
 స్తామసచ్ఛటల కుత్పాతఘటన
 నిద్రాతమోవశాంధీభూతనేత్రయు
 గ్మమ్ములకుఁ స్వప్రకాశమహిమ

గీ. వర్ణనాతీతనానాప్రభావదివ్య
 ధామసంఘాతమార్తాండనామమహాము
 సర్వజాంతవజీవరతాసమర్థ
 మదిగొ ! యుదయించు నుదయధరాగ్రసీమ.

7

సీ. శీతార్తిఁ బాపుసంజీవిగాఁ దొలిగట్టు
 చటియందు మొలచునోషధి యనంగ
 నుభయసంధ్యోపాసనోర్జస్వలకు బ్రాహ్మ
 చాచినయభయహస్తం బనంగ

గీ. వాలఖిల్యాదితాపసప్రతివితతికి
నమృతపారణసంతర్పణము పొనర్చి
యవిగౌ ! సాగుచు నున్నవి యబ్జహితుని
కరసహస్రము లంతరిక్షమ్మునందు.

9

సీ. సమయపరిజ్ఞానచతుర మౌద్విజకుల
కలకలమ్ములు. వీనుగవ నదించెఁ
గుంకుమాంకిత మయ్యె గోరోచనాశుద్ధి
పరిపూత మైనదిక్పాంగణమ్ము
ఉత్సృష్ట మయ్యె నభ్యుదయాప్తిమూలభూ
త మైనతరుణగోదశశతమ్ము
కమలగర్భాగారకఠినబంధవిముక్తి
లభియించె మత్తరోలంబతతికిఁ

గీ. ద్రిభువనప్రాణిరక్షణదీక్షితుండు
ఋగ్యజుస్సామమంత్రకీర్తితమహుండు
అఖిలదేవమయుండు మార్తాండనామ
పుత్త్రిఁ దుదయించెఁ బ్రాగ్దిశాపుణ్యసతికి.

గీ. వాలఖిల్యాదితాపసవ్రతివితతికి
నమృతపారణసంతర్పణము పొనర్చి
యవిగౌ ! సాగుచు నున్నవి యబ్జహితుని
కరసహస్రము లంతరిక్షమ్మునందు.

9

సీ. సమయపరిజ్ఞానచతుర మౌద్విజకుల
కలకలమ్ములు. వీనుగవ నదించెఁ
గుంకుమాంకిత మయ్యె గోరోచనాశుద్ధి
పరిపూత మైనదిక్పాంగణమ్ము
ఉత్సృష్ట మయ్యె నభ్యుదయాప్తిమూలభూ
త మైనతరుణగోదశశతమ్ము
కమలగర్భాగారకఠినబంధవిముక్తి
లభియించె మత్తరోలంబతతికిఁ

గీ. ద్రిభువనప్రాణిరక్షణదీక్షితుండు
ఋగ్యజుస్సామమంత్రకీర్తితమహుండు
అఖిలదేవమయుండు మార్తాండనామ
పుత్త్రిఁ డుదయించెఁ బ్రాగ్విశాపుణ్యాసతికి.

సీ. విశ్వసృష్టికి ముందు వెల్గొందునేకాంత
సత్పదార్థమ్ము బీజమ్ము గాఁగఁ
బ్రకృతिसంసర్గప్రభావరంజిత మైన
ప్రథమరూపం బంకురంబు గాఁగఁ
బ్రతిని మేషోన్మిషత్ ప్రచురారుణచ్ఛాయ
పల్లవస్తబకసంపత్తి గాఁగ
ధగధగాయితతప్తతపనీయదండాభ
భానుజాలము విటపములు గాఁగ

గీ. సకలపురుషార్థములు ఫలసముదయముగఁ
దనరు నల్లదె గగననందనమునందు
సూర్యకల్పద్రుమమ్ము తేజోఘనమ్ము
బ్రహ్మవర్చసభాగ్యసంవర్ధనమ్ము.

★

గంగాలహరి

1

చ. కలుములపంట భూమికి,

జగత్పభు శర్వుని భాగ్యరేఖ, ప్రాఁ
బలుకుల యర్థసారము,

సుపర్వుల పుణ్యము తాల్చురూపు, నె
చ్చెలి సుధకుఁ, బురాణకవి

శేఖరవాక్యవిహారవాటి, నీ
సలిలము నా పొనర్చు

కలుషమ్ముల నెల్లఁ దొలంచు జాహ్నవీ!

2

చ. సకృదవతోకనశ్రవణ

సంస్మరణమ్ముల, దుష్టవాసనా
నికరతమఃప్రసారమలి

నీకృతబోధమనోవిమోహముల్

వికల మొనర్చుగాంగజల

వీచిపరంపర యస్మదీయపా

తకము లడంచి శాంతియును

దాంతియు నిచ్చి సుఖాత్ముఁ జేయుతన్.

3

చ. హరు శిరమందు నిన్నుఁ గని

యంబిక పట్టఁగ రాని యీసునన్

జురచుర లాడుచున్ గఱకు

చూపులు నీ దెసఁ బర్వఁ జేయఁగా

నుటిమియుఁ బొంగియున్ బొరలి

యున్ నురుగుల్ వెలిఁ గ్రక్కియున్ భయం
కరముగఁ దాండవించుతరఁగల్

భవతాప మడంచు జాహ్నవీ !

4

చ. దురితము లెన్ని చేసినను

దోడనె నీవు భరింతు వన్నని

బృరమున గర్వితుండ నయి

పద్మభవాదుల ధిక్కరించితిన్

దటి యగునిష్ఠ నిష్కృతి

యొనర్పక నీవె యుపేక్ష సేయ నె
వ్వరి నిక వేడుకొందు ?

వినువా రెవ రుందురు నన్ను జాహ్నవీ !

5

గీ. తలఁచినంతనె యెట్టి సంతప్తులకును
జిత్తశాంతి యొసంగువిచిత్రచరిత
యమరసంసేవ్యసలిల జాహ్నవి తొలంచుఁ
బరమకృపతోడ నాదు తాపత్రయమ్ము.

6

గీ. ప్రాజ్యరాజ్యమ్ము నొక గడ్డిపరకవోలె
ప్రేల్మిడిఁ ద్యజించి నీదరి విశ్రమించి
యమృతరుచి మించు నీసలిలములు గ్రోలు
వారు కోరరు వేఱ నిర్వాణపదము.

7

గీ. ప్రాతరవగాహములు సల్పురాచచెలుల
మేనికస్తురి నీనీట మిళిత మగుచుఁ
గస్తురిమృగమ్ములకు నిచ్చుఁ గల్పవాటి
నమరరమణీస మేతవిహంగసుఖము.

8

గీ. జీవితాంతమునందు నన్ జెనక వచ్చు
శమనుదూతకు నుచ్చాటనముగ, వదన
రంగమునఁ దాండవించుత గంగ యనెడి
యద్వయానందనామాక్షరద్వయంబు.

9

గీ. అంత యేటికి ? నీతీరమందుఁ దిరుగు
కాకముల కై నఁ గల్గదు నాకవాంఛ
జననమరణవిపద్దుఃఖశమనధీర
జాహ్నవీతీర మడఁచు నాశ్రమభరంబు.

10

గీ. వేదవాక్యములకు, శాస్త్రవాదములకు
దూర మై, వాఙ్మనోతీత మై రహించు
నిత్యశుద్ధనిరంజననిర్వికార
తత్త్వ మన నీవె, యిదియె సిద్ధాంత మంబ !

11

ఉ. దానములు వితానములు
ధర్మములు జపముల్ తపములు
ధ్యానములు వ్రతములు
బ్రయాసకరములు, నిత్యనిర్వృతి

12

స్థానముఁ జేర్పఁ జాలని
 వృథాయతనమ్ములు, సర్వజంతుసం
 తానము నుద్ధరింపఁ గల
 తల్లికి నీ కెన గావు జాహ్నవీ !

చ. శిశిరకటాక్షవీక్షణము

చేతనె సంస్కృతితాప మార్పు నీ
 కుశలత యుగ్గడింపఁ
 గలకోవిదుఁ డెవ్వఁడు, దాననే కదా
 పశుపతి యుత్తమాంగమునఁ
 బ్రాణపదమ్ముగ మోయు నిన్ను, న
 ర్థశివకు భూవికారమును
 రక్తదృగంచలమున్ జనింపఁగన్.

13

చ. పతితుల కై న లజ్జయును,

వ్రాత్యుల కై నను రోతయున్, నిరా
 కృతులకు నై న భీతి
 గలిగించుజగజ్జనకిల్బిషంబులన్

13

సతము హరింపఁగా విసువు

శ్రాంతి యెఱుంగనితల్లి వీవె, దై
వతకులవర్ధనీ ! భువన
పావని ! నీకు జయమ్ము గావుతన్.

14

గీ. ఉదుటునన్ మర్త్యభూమికి నులుకునిన్ను
నీలకంఠుఁడు జడలలో నిల్పె నన్న
నిస్సృహుల కేనియున్ లోభనీయ మైన
నీదు గుణసంపదున్నతిన్ గాదె జనని !

15

ఉ. కాలును జేయుయున్ జెవియుఁ
గన్నును లేక యభాగ్యజీవయా
త్రాలసు లై నవారిని,
గ్రహస్థితి చాలనివారి, వెఱ్ఱులున్
వేలుపులున్ నమోఁ స్తునుచు
వేసరి రోసినవారి, జాడ్యని
రూలముపొంచె నీ జలముఁ
గ్రోలఁగ నిమ్ము మహాపథమ్ముగన్.

16

చ. పులకితగాత్రు లై సగర

పుత్రులు స్వర్గమునుండి నేటికి
సులలితగీతికాసరణి

స్తోత్ర మొనర్చుచు నుండ్రు, స్వచ్ఛశీ
తలమధురమ్ములు దురిత

తాపహారమ్ములు నై న నీ జలం
బుల మహిమంబు మాదృశ
విమూఢుల కెట్లు నుతింప నయ్యెడి.

17

ఉ. నేరిచి నేరమి మనసు

నిల్పఁగ లేమిని గొంచెపుదురా
చారపథమ్ము ద్రొక్కియును

స్వాంతమునం దనుతపు లై నసం
సారుల నుద్ధరించుటకుఁ

జాల నదుల్ గల వెందు, నప్రతీ
కారమహాఘని స్తరణ
కార్యచమత్క్రియ గంగకే తగు.

15

18

ఉ. స్థానము మోక్షలక్ష్మికి,
నిధానము ధర్మమహాత్తకున్, దిరో
ధానము మందబుద్ధికి,
విధానము మానసతుష్టికిన్, సమా
ధానము మేధకున్, సుపరి
ధానము ధాత్రివధూటికిన్, మహా
ధానము శ్రీకి నీతనువు
తాపహర మ్మగు నాకు జాహ్న్నవీ !

19

చ. ధనమదిరామదాంధు లగు
దంభనరాధిపులన్ భజించుచున్
దినదిన మెన్నియో సలిపితిన్
బరితాపము గొల్పుదుష్కృతుల్
నిను విడనాడుకొంటి జననీ !
తనమేలు గ్రహింపనట్టి మూ
ర్ఖుని యపరాధముల్ తడవి
రోయక చల్లనిచూపు చూడుమి.

20

ఉ. కేళివిలోలనిర్జరమృగీ
 నయనాతనులేపగంధజం
 బాలితముల్, మరుల్లులిత
 పద్మరజఃపటలీపిశంగముల్,
 బాలజలేజబాంధవవిభా
 ద్రవమూర్తులు నీజలమ్ము లీ
 బాలిశు భావిసంజనన
 బాధలకున్ దొలఁగించుఁ గావుతన్.

21

సీ. జననమా ? విశ్వవిశ్వంభరాభరణుఁ డౌ
 నారాయణుని పాదనలినమందు
 ఆవాసమా ? భూధరాత్మజాక్రకాంతవా
 మాంగుఁ డౌభవును త్తమాంగమందు
 వర్తనంబా ? మాదృశార్తమానవసము
 ద్ధరణదీక్షాపుణ్యతంత్రమందు
 మహిమమా ? సంస్పర్శమాత్రసర్వప్రాణి
 జాడ్యాపనోదకౌశలమునందు

గీ. శాపపరిదగ్ధసగరరాజర్షి సుతులఁ
బుణ్యాభువనమ్ము సేర్చుట ముఖ్యలీల
గంగ యనునక్షరములె యుత్కర్ష నిధులు
అన్యవర్ణన లెల్ల నిరర్థకములు.

22

చ. కనుమలనుండి సాగర
ముఖమ్ముగఁ బాటునదుల్ మహీతలం
బున శతముల్ సహస్రములు
పో! నినుఁబోలెఁ బురారిమూర్ధసీ
మను నిలువంగ నేర్చెనో?
రమాధవుపాదరజంబు టాశనం
బొనరుపఁ గల్గెనో? త్రిభువ
నోచితసంచరణంబు సల్పెనో?

23

సీ. కను మూసికొని నిర్వికల్పసమాధిలోఁ
బడి యుండఁగా నిమ్ము పద్మభవునిఁ
గలశవారిధితరంగములు జోలలు వాడ
శయనింపఁగా నిమ్ము శార్ఙ్గధరుని

నందిముఖ్యులు రసోన్మత్తు లై జయపెట్ట
 నాడఁగా నిమ్ము చంద్రార్థధరునిఁ
 జాలోమితోఁ గల్పపాదపచ్చాయల
 విహరింపఁగా నిమ్ము వేల్పుచేని
 గీ. దానధర్మాదికర్మతంత్రముల గుప్త
 ధనముగా నుండ నిమ్ము శాస్త్రములందె
 యైహికాముష్మికము లై నయఖిలఫలము
 తొసఁగుతల్లివి నీ వుండ నొరు లిఁ కేల ?

24

సీ. దిక్కు తోఁచనియట్టి దీనాత్ముఁడను నేను
 షేమమార్గప్రదర్శినివి నీవు
 చింతాసమాకులితాంతరంగుఁడ నేను
 జాంచల్యభంజనౌషధము నీవు
 పరమతృష్ణాతురస్వాంతుండ నేను, సం
 పూర్ణదయామృతపూర మీవు
 మారవికారాంధకారమగ్నుఁడ నేను
 వైరాగ్యరత్నదీపంబు వీవు

గీ. తనయుడను నేను, లోకై కజనని వీవు
అనద నై, నిస్సహాయుడ నై కరావ
లంబ మర్థించి 'పాహి, పాలయ' యటంచుఁ
జెంత నిలిచితి, నేమి చేసినను మేలె.

25

సీ. సంకులాక్రోశభీషణరావభరిత మౌ
శమనునివీడు నిశ్శబ్ద మయ్యెఁ
జిత్రగుప్తుఁడు పిల్చి చీకొట్ట యమభటుల్
సురిఁగి పోయిరి పరాసువుల వెదక
నమరావతీవీధు లన్నింట దిగువిమా
నముల సమృద్ధము లమిత మయ్యె
నతిథిపూజాపరాయణలై న యచ్చర
తీవబోండ్లకుఁ జేయి తీర దయ్యె
గీ. నెపుడు పుడమికి దిగితివో? యెపుడు జనులు
చెవులు చల్లఁగ నీకథల్ చెప్పికొనిరొ?
యాద్యు లౌనార్షకవులు ని న్నధికరించి
యెపుడు గానము చేసిరో యపుడె తల్లి!

26

చ. తలఁపఁగ హేయ మామదన

దాహముపేరి మహాజ్వరమ్ముచే
సలసల క్రాఁగి దేహము
భృశమ్ము కృశించిననన్నఁ బోలునా
ర్తులపయి జాహ్నపీవిమల
తోయకణార్ద్రసమీరపోతముల్
పొలిసి శరీరతాపశమ
ముఁ గలిగించు మనోజయమ్ముతోఁ

27

గీ. పదియునాలుగు భువనాల భవన మైన
కమలజాండము నీ తరంగముల నడుమ
తుమికిపండు విధంబుగా దొరలుచుండు
వోయ్యమకేశుని ఘనజటావ్యూహమందు.

28

చ. నన్న విధూతకల్మషు

నొనర్పఁగ లేక సమస్తతీర్థముల్
ఖన్నతఁ జెంది సిగ్గుపడెఁ,
గేల్ సెవిఁ జేర్చిరి నాదునామముఁ

విన్న 'నిసీ' యటంచు

నరవిందభవాదులు, నీకుఁ దక్కితిన్,

నిన్ను భజించుఁ గాక

యఘనిర్దళనప్రతిభాజయోన్నతుల్.

29

గీ. శ్వపచు లై నను సలుపఁ బాల్పడనిఘోర

పాపపుంజమ్మునకు నేకభవన మైన

నన్ను నీ వుద్ధరింపఁగా నడుము గట్టె

దమ్మరో ! యెట్లు శ్లాఘింతు నమ్మ ! నిన్ను.

30

ఉ. 'ఒక్కరుఁ డేని లేఁ డొక్కొ

దురుద్ధరపాపుఁడు, వానినే జగం

బక్కజ మందఁ బ్రోవ

వలె' నన్నది నీ చిరకాలవాంఛ, నే

నొక్కఁడ నట్టివాఁడ నిది

గో ! చనుదెంచితి నన్నుఁ బ్రోచి నీ

మక్కువ తీర్చి కొ మ్మఖిల

మానవలోకము విస్మయంపడన్.

31

చ. నిలుకడ లేనిబుద్ధియును,
 నీతివిదూరచరిత్ర, పొట్టకై
 తులువల నాశ్రయించుటయు,
 దుర్జనమైత్రియుఁ, గొండెముల్, మృష
 ప్రలపనముల్, కుతర్కములు
 బాల్యమునుండియు నాకు నైజ మీ
 ఖలుని ముఖ మ్మొవండు
 సుముఖమ్ముగఁ గన్గొను నీవు దక్కఁగన్

32

గీ. కన్ను లున్నఫలం బేమి? కాంచ రేని
 నిత్యనూత్నమ్ము నీ రామణీయకమ్ము?
 వీను లున్నఫలం బేమి? వినర యేని
 గవకమధురమ్ము నీ కలకలరవమ్ము.

33

గీ. పుణ్యులకు స్వర్గసుఖము, పాపులకు నరక
 బాధ యనియెడిధర్మవిభాగ మఖల
 పాపహారిణి గంగాభవాని లేని
 యశుభమయ మైనదేశమ్మునందె చెల్లు.

34

ఉ. వేదపడంగపారగుని

విప్రునిఁ ద్రుంచియుఁ, బుత్త్రనిర్విశే
షాదృతిఁ జూపుదేశికు
గృహమ్మున కెగ్గు దలంచియున్, దుదిన్
నీదరి దేహ మూడ్చి
జననీ! చను నమ్మ నరుండు యజ్ఞసం
పాదితపుణ్యు లైన
యజమానులు పోవుమహాపథమ్మునన్.

35

గీ. విరహిణీప్రాణములను గ్రొవ్విరుల సౌర
భమును హరియించుక్రూరస్వభావుఁ డయ్యు
నీ జలస్పర్శశుద్ధుఁ డై నిఖిలజగము
పావనము సేయుచున్నాఁడు పవనుఁ డంబ!

36

గీ. ఇహసుఖ మ్మేనిఁ బరసుఖ మ్మేనిఁ గోరి
పురుషకార మొనర్తురు నరులు సతము
నేను భువనద్వయభరమ్ము నిన్నె పూన్చి
యుటక సుఖముగ నిదురించుచున్నవాఁడ.

37

గీ. నరకగహ్వరపతితసంత్రాణమందు
నీకు నెంతటి ప్రీతియో, నాకు నంతె,
నరకపతనోన్ముఖం బైననడకయందు,
నైజ మెవ్వరి కేని మానంగ రాదు.

38

ఉ. వాసుకిభూషణుండు
రసవన్మతిఁ దాండవకేళి సల్పు సం
ధ్యాసమయమ్మునన్ బ్రతిగఁ
దాను నుదీర్ణతరంగహస్తవి
న్యాసములన్ భ్రమిభ్రమణ
నవ్యగతిస్ఫురణంబులన్ మహా
ల్లాసము దోష జహ్నుసుత
లాస్యము సల్పుటఁ బ్రస్తుతించెదన్.

39

ఉ. నాసుఖ మైనఁ గష్ట
మయినన్ భవదీయభరమ్ము గా సమా
శ్వాసితబుద్ధి నై బరవ
సమ్ముమెయిన్ మనుచుంటి, డెప్పరం

బీసమయమ్ము ; నన్నుఁ
ద్యజియించెద వేని జగాన భక్తివి
శ్వాసము లస్తమించునొ ?
యసారము తానొ ? దయాస్వభావముల్.

40

గీ. అర్ధనారీశుజడల నీ వాడునపుడు
పొరలి గిరికన్యసీమంతమును స్పృశించు
చిటుతరంగ నామె కోపరంజితదృగంత
యగుచు విదిలించుటలు నవ్వలాట నీకు.

41

ఉ. కోరినకోర్కు లేవొ యొనఁ
గూర్చెద వన్నయపేక్షచేత నీ
తీరమునందుఁ జేరుదురు
తీర్థపరుల్ నిరతంబు, నాకు నే
కోరిక లేదు నిన్ గొలుచు
కోర్కె వినా తొలినుండి, పూర్వసం
స్కారఫలమ్ము నీపరమ
కారుణికత్వఫలమ్ము జూహ్నవీ !

42

గీ. మోహతమము హరించుక్రొంబొద్దుపొడుపు,
 బ్రహ్మ వ్రాసిన దుర్లక్ష్యపంక్తి తుడుపు,
 కాలునకుఁ జుక్కయెదురు, దుష్కర్మబెదరు,
 గాంగమృత్తిలకమ్ము మోక్షప్రదమ్ము.

చ. జనపదవాసమున్ విడువఁ

జాలనివారి హసించుచున్నవో
 యన సుమమంజరుల్ విరియ,
 నాసుమసౌరభ మాని తుమ్మెదల్
 తనుకలుషమ్ముఁ బాసి శుచి
 తారుచిరాకృతులన్ వహింప, స్వ
 ర్థుని యిరుప్రక్కలన్ గల
 తరుప్రతతుల్ చెలికాండ్రు నా కగున్.

గీ. పరమనిర్దయు లైనదేవతలఁ గొలిచి
 కఠిననియమమ్ము లైనయోగముల నిలిచి
 బాధ పడ నేల ? నీ నామభజనమందె
 నిఖిలమున్ గాంతు, జగముఁ దృణీకరింతు.

45

ఉ. ఎన్నఁడుఁ బాపచింత

యుదయించి యెటుంగని పుణ్యాశీలసం

పన్నుల నాదరింపఁగ

సమర్థులె సుమ్ము సమస్తదేవతల్

ఎన్నఁడుఁ బుణ్యాచింత

యుదయించి యెటుంగని పాపశీలసం

పన్నుల నాదరింపఁగ

సమర్థులు లే రొక నీవు దక్కఁగన్.

46

ఉ. ఇల్లును వాకిలిన్ మఱచి

యియ్యెడ నయ్యెడఁ దోచినట్లుగా

నల్లరిజట్టుతోఁ దిరిగి

యాపదలం బడి యిల్లు నేరితిన్,

దల్లికి బిడ్డ భార మగునా?

నను నంకమునందుఁ జేర్చి నీ

చల్లని వాయువీజన

వశంబున శ్రాంతిఁ దొలంగఁ జేయుమా.

47

గీ. చంద్రమకుటము నురగభూషలును దాల్చి
యాలసింపక లేవఁ గదమ్మ తల్లి!
అన్యులుం బోలే నీవును నపహాసింపఁ
జనకు మమ్మరొ ? యుద్ధారసమయ మిద్ది.

48

ఉ. బాలశశాంక శేఖరము,
పాండుదుకూలవసానమున్, శర
త్కాలసుధామరీచి
సుభగంబును, వాసుకికంకణంబు నై
నాలుగుచేతులన్ నిధులు
నాలుగు తాలిచి నక్రపీరివైఁ
గ్రాలెడిమంగళాకృతిని
గన్నుల నిల్పి భజింతు జాహ్నవిన్.

49

చ. దరహాసితాస్యకాంతులు
సుధార్ధురు లై దెస తెల్ల నిండి సం
సరణదవాగ్నితప్తులకు
శాంతిసుఖమ్ము లొసంగఁ జిత్కళా

కిరణసముచ్చయంబులు

వికీర్ణము లై శరదిందుచంద్రికా
స్ఫురణ వహింపఁ దేజరిలు,
మూర్తికి జాహ్నవికి నమస్కృతుల్.

50

సారహీనము లయ్యె భేషజము తెల్ల,
మాట తడఁబడి పోయెను మంత్రములకు,
నప్పగించెను గన్నుల నమరగణము,
తల్లి ! నీదయ మిగిలె నాతాప మార్ప.

51

సీ. తననేర్పు తనసంపద యెఱింగి నీతోడ
నాదిభితువు జూద మాడు చేల ?
అడఁ బో ! పైబట్టతోడ సర్వస్వమ్ము
నోడియుఁ బ్రమథుల నోడు చేల ?
ఓడఁ బో ! యంతతో నూరకుండఁగ లేక
తన్నుఁ దా నొడ్డఁగాఁ దలఁప నేల ?
తలఁచెఁ బో ! భూధరాత్మజ యెంతో చకిత యై
క్రీగంట నిన్ను వీక్షించు చేల ?

గీ. సవతియే యగుఁ గాక నీ సాటిసతిని
జిన్నబుచ్చఁగ లహరులచిందు లేల ?
మనసు పట్టఁగ లేక యీమాట లంటి,
జనని ! మీ లీల లెఱుఁగ నెవ్వని తరమ్ము ?

52

గీ. సంగతానంగశత్రూత్తమాంగ గంగ
రంగదుత్తుంగవిపులతరంగ గంగ
భర్జితాఖిలసత్తపోభంగ గంగ
యమలిన మొనర్చుఁ గాక నాయంగకములు.

53

ఉ. పాలితశబ్దధర్ముఁ డగు
పండితరాయల భక్తిభావనో
ద్వేలసురాపగాస్తుతికిఁ
బింగళి కాంతుని యాంధ్ర మిద్ది, గం
గాలహరీభవప్రణవ
నాదసుధారసపానమాధురీ
లోలుపచిత్తు లై నకవులు
బుధులు సుఖయింత్రు గావుత.

★

అన్యోపదేశలహరి :

భ్రమరగీతి

1

గీ. పండ్లరుచులును బూవులపరిమళములుఁ
దెలియఁ గలవార లెందఱో కలరు గాక
పూవుదేనెల తీపిని బోల్చి చూడ
దఱు లెవ్వార లొక మిళిందమ్ము గాక !

2

గీ. వికచనఖినీమనోరథప్రియతముండు
కుముదినీకేశిలోలుఁ డీ భ్రమరరాజు
కాలవశమునఁ బరదేశగతి లభించి
యడవిమల్లెల తేనెకై యాస సేయు.

3

సీ. తీపు లూరంగ మాధ్వీక మాస్వాదించి
కైపు గొంటివి మధూకమ్మునందు
వికసితదళగళన్మకరందమునఁ జొక్కి
శయనించితివి సరోజమునయందుఁ

బ్రసవగుళుచ్చసౌరభవాహినీనిమ

జనము సల్పితివి రసాలమందు
మృదుతరావయవపరిష్కంగపారవ

శ్యమ్ము నొందితివి వాసంతియందు

గీ. నీదు సౌభాగ్యమిట్టిది కాదె భ్రమర !

యెట్లు మఱచితి వద్దాని, నెట్లు లిచటఁ
గుటజముల వ్రాలి క్రీడింపఁ గోరుచుంటి
వేటి కింత దురావేశమిపుడు నీకు.

4

గీ. తొలఁగి చను మోయి ! మధుకరా ! దూరమునకు
సురభిశం బంచుఁ గేతకీసుమము చొఱకు
అచట లవ మేని మధువు లభ్యమ్ము కాదు
అది యటుండఁగ ధూసరం బొను మేను.

5

చ. పరిమళమున్ సువర్ణమును

పద్మపుత్రాంతి ఘటింప ముగ్ధబం
భర మొక కేతకీసుమ

మధ్యదశమ్ముల వచ్చి వ్రాలఁగా

హరి ! హరి ! పూదుమారమున

నంధము లయ్యెను నేత్రముల్, గఱుల్
చిటిగెను ముండ్లచే, నిలువ
లేదు, తొలంగను లేదు నెచ్చెలి !

6

గీ. భ్రమర మొక్కందు పరిపుల్లపద్మగృహము
సొచ్చె మధులోభమున ముందుచూపు లేక
యక్కటక్కట ! యెంత దురంత మయ్యె
మంచుతాకున నది ముక్తశించుకొనియె.

7

గీ. రేయి కడచను, దెల్లవాతెడిని దూర్పు,
అరుణుఁ డుదయించు, హసించు నబ్జలక్ష్మి
యనుచుఁ గోరకబద్ధ మౌనశి తలంచు
నంతలో దంతి కమలిని నపహరించె.

8

గీ. ఆకట నలంగి కింశుక మనెడిభ్రాంతి
నావులించినశుకముఖమందుఁ జొచ్చి
తనదు నవివేకమును దూఱుకొనుచు బ్రతికి
బయటఁ బడఁ గొట్టుకొనుచుండె భ్రమర మొందు.

9

గీ. పద్మవనమున రాత్రుల బంధనమ్ము
దంతికటదానమునఁ గర్ణతాడనమ్ము
చంపకసుమమ్మునన్ బ్రాణసంశయమ్ము
భ్రమరమున కొక్కయెడను భద్రమ్ము లేదు.

10

గీ. తుమ్మెదా! చూడవా యేమి? తూర్పుదెసను
జదల వెలుగుచు నున్నాఁడు చంద్రముండు ;
వారిజ మ్మింతకే నిద్రఁ గూరి యుండుఁ,
జనకు మచటకు నిష్ప్రయోజనము తుదకు.

11

చ. పటగతపద్మరూపమును
వర్ణమును మది మెచ్చు గొల్ప ము
చ్చటపడి వచ్చి వ్రాలె నొక
చక్కనిభృంగకుమారరత్న, వ
చ్చట రసము మృదుత్వమును
సౌరభము గన రామి సిగ్గు
క్కుట మయి మోము వంచికొని
ఘూర్ణిలుచు జనియె యథాగతి.

12

చ. సమదకరీంద్రగండమద

సారవివర్దితసత్వముల్ దళత్

కమలరజోంగరాగ

పరికల్పితగాత్రపరీమళమ్ము లీ

భ్రమరము లిష్ట దై వ

పరిపాకము చాలమిఁజేసి నింబవృ

క్షములను, జిల్లేడుంబొదలఁ

గాలము పుచ్చుచు నుండె దీనతన్.

13

గీ. నందనోద్యానమందారనవగుళుచ్చ

సౌరభపరాయణ మ్రొనపట్టదంబు

గడ్డిపూవుల మూర్కొనుగతికి వచ్చె

విధివిడంబన యేమి గావింప లేదు.

14

గీ. ఇచట వాసంతహైమంతఋతుమహాధి

పత్యమేళనదై వరాజ్యవశత నేమొ !

కుందమునఁ గాని, మాకందమందుఁ గాని

కాలు మోపదు తుమ్మెద కలఁతఁజెంది.

15

గీ. కోమలలవంగలతపయిఁ గూర్చి మాని
పూలకొమ్మల లాలించుబుద్ధి యుడిగి
విసరెఁ గొంగ్రొత్తమధురకవిత్వగీతి
మావిమొగ్గను జూచినమధుకరమ్ము.

16

గీ. మంజుగతి గీతి వినిపింప మధుకరమ్ము
మాలతీ! తాల్చె దేల కుట్మలపుముద్ర
యెవ్వ రనుకొంటి? శిరసావహించు నితని
దాననిధు లై ననందనోదానతరులు

17

గీ. పారిజాతము తనకంటఁ బడెడువటకె
ద్రుమము ద్రుమమునఁ దిరుగు మధువ్రతమ్ము ;
భారతకవిత్వరుచి పట్టువడెడువటకె
యితరకావ్యాలు తడవు సాహిత్యవటువు.

★

పద్మవనము

1

గీ. నీరు భేదించుకొని మొగ్గ నిగుడు టొకటె
తమ్మి పొనరించుకొనెడికృత్యమ్ము తనకు
వికసనామోదలక్ష్మీప్రవేశకలన
యాదిగా నబ్జహితుని కృత్యములు తుదకు.

2

సీ. జనన మొందితి స్వచ్ఛజలపూరితం బైన
స్వర్గాపగాతుల్యసరసియందు
భరియించితివి మేన సురసుందరీఘ్రాణ
పరితర్పణం బైనపరిమళంబు
పుట్టిల్లు మఱపించుమురిపెంపుగృహ మైతి
కల్యాణనిధులతోఁ గలిమిచెలికి
వెల లేనినగ యైతి విశ్వరక్షణకళా
శస్త్రమౌమురవై రిహస్తమునకు

గీ. నళికులమునకు సురుచిరాహార మొసంగు
కల్పలత వైతి వీగుణోత్కర్ష మెల్ల
వన్నె కెక్కును ద్విజకులాభరణ మైన
హంసయెడఁ బ్రీతి గల వేని యంబురుహను !

3

గీ. సరసిజాసను జననంబు, సరసిజాతు
నాదరంబును, సరసీరుహాపు చెలిమి,
కలిమిచేడియ యునికియుం గలిగి యేమి ?
తొలఁగ దయ్యెను తమ్మికిఁ దుహినపీడ.

4

గీ. కలువ నినుఁ జూచి హాసియింపఁ గనక మున్నె
భానుకరములు నిను స్పృశింపకయ మున్నె
విం దొనర్చుము తేనె మిళిందమునకుఁ
బ్రాతపడ నీకుమా ! సుంత పంకరుహమ !

గీ. తేనెపై నాప నీచుట్టు తిరిగి యిచ్చ
కాలపాటలు పాడుభృంగములు పెక్కు
జలజమా ! సర్వనిరపేక్షసౌరభమును
గడలఁ బచరించుసఖుఁ డొక్క గంధవహుఁడె.

గీ. అమృతకరు నెన్నఁడును జూడ దయ్యెఁ గాన
నిష్ఫలం బయ్యెఁ బో ! నళినీభవమ్ము
అంబుజవికాసమును జూడఁ దయ్యెఁ గాన
వ్యర్థ మయ్యెను బో ! యమృతాంశుభవము.



జలధర్మార్చిత

1

చ. అదె కనుఁగొమ్ము వారిద !

విహంగము లెల్లఁ బిపాసచే నదీ
నదసరసీతటాకభువ

నమ్ములకుఁ బలువెత్తుచున్నవే
కద ! యిటు చాతకమ్ము
నినుఁ గాక మఱొండెడఁ జేరఁ బోదు,
డదు, మొగ మెండి పోఁ దగిన.
డప్పి జనించియు నెంత దీక్షయో !

2

గీ. చిరము తపియించి యుపవసించినది జలద !

చాతకమునకు గ్రుక్కెడుజలము లిమ్ము
క్షణము తూరుపుదెస గాలి సాఁగె నేనిఁ
జాతకం బేడ ? నీ వేడ ? జలము లేడ ?

3

గీ. రెండుమూడుకణమ్ములఁ దృప్తిఁ జెందు
చాతకమువంకఁ జూడవు, సకలజలము
వ్యర్థముగఁ గ్రుమ్మరించెద వబ్బిలోన
జలదమా ! నీ వివేకమ్ము సంస్తుతింతు.

4

గీ. అంతరిక్షంబునందు నీ కభిముఖముగ
శ్రాంతిమై నోరు తెఱచినచాతకమ్ము
జలముమాట య టుండనీ, శ్రవణపేయ
శబ్దమున కై న నోచదా ? జలధరంబ !

5

సీ. హిమవర్ష ణోపద్రవము వై షగా లేక
పద్మసంపద యెల్లఁ బాడు వడియె
నీళ్లలో మునిగి మొండెములుగా నిల్చిన
నాశమ్ములను దంతి నమలి వైచె
వలలు గాలాము లూతలతోడ దండెత్తి
జాలరి కొల్లాడె జలచరముల
గ్రీష్మభానుని చండకిరణజాలజ్వాల
లాహుతి గొనె నగాధాంబువులను.

గీ. రూపు చెడి రేఖ మాసి సరౌవరమ్ము
నామమాత్రావశేష మై నవసి యుండె
జీవనప్రదుఁ డన్న నీ పావనాఖ్య
సార్థకమ్ముగఁ బూరింపు మయ్య! జలద !

6

గీ. వారిధారాఖిషేకోత్సవం బొనర్చి
జగతిపరితాప మార్పుము జలధరంబ !
కాద యేనియు దూరంబుగాఁ దొలంగు
మమృతకిరణుని దర్శనం బైనఁ గలుగు.

★

దుర్జనతాడనము

1

గీ. పరుఁ డొనర్చెడి యుపకారఫలము తెల్లఁ
బాలవలెఁ బొట్ట నిండఁగాఁ గ్రోలి బలిసి
సమయమున్ జూచి యతనినే చంప వేచుఁ
బాపజాతి కృతఘ్నుండు పామురీతి.

2

చ. అడవులలోనఁ బచ్చిక

బయళ్ళ నిరాగసవృత్తిఁ గాలమున్
గడపెడిలేడి నాభిదెసఁ

గస్తురికాయ ఘటించి యూరకే
మడియఁగఁ జేయు మాయవిధి

మాయురె ! దుర్జనునాల్కమూలమం
దిడఁ డది యేమి ! సాధుజన

సృష్టి నిరామయ మై సుఖించెడిన్.

3

గీ. వేదవేదాంతవిద్యాప్రవీణుఁ డయిన
దుర్జనున కించు కేని సద్బుద్ధి రాదు
మూఁడు యుగములు మున్నీట మునిఁగి యున్న
ధరణిధరమున కింత మార్దవము రాదు.

4

గీ. ఖలుఁ డొనర్చెడి దుష్కర్మఫలము సుజను
లనుభవించుట దేవరహస్య మేమొ ?
రావణుఁడు సీత నెత్తుక పోవు లేమి ?
వార్ధికి నకారణమ్ముగా బంధ మేమి ?

5

గీ. ప్రాణహరణప్రగల్భతాపరిణతమ్ము
లై నదారుణవస్తుచయమ్ములోన
నగ్రణి నటన్నయహ మేల హాలహాలమ !
ఖలుని నాల్కుకు సాటి రాఁగలవె నీవు ?

*

గజబృంహితము

1

సీ. విహరింపఁగాఁ బొమ్ము విపినవీధుల ఘటా
పరివారపరివృతప్రాభవముగ
సవరింపఁగాఁ బొమ్ము జలకేళి కరిణీక
రోతస్పృష్టకణసేచనోత్సవముగ
నారగింపఁగఁ బొమ్ము నోరూరఁ గడుపారఁ
గమ్మ నై న మృణాళకాండభుక్తి
కావింపఁ బొమ్ము ఘంకారపూర్వకము ప
ర్వతసానువులయందు వప్రకేళి

గీ. రాకు మీదెసకున్ మృగరాజుమీఁది
సమరజయకాంక్ష మాతంగసార్వభౌమ !
కోరె దేనియు శుభము నీకుంభమునకు
నొల్ల వేనియు ముప్పు నీ యూధమునకు.

2

ఉ. దంతికులాధిపా ! యొక

హితమ్ము వచించెద నిల్వమీ ! గజ
భ్రాంతిఁ గఠోరతీక్ష
నఖరప్రవిదారితగండశై లదు
ర్దాంతరుషోద్ధతుండు
మృగరా జిపు డిప్పుడె కూర్కుకై గుహా
భ్యంతరమందుఁ జొచ్చెను
మదాంధుఁడ వై యటు చేరఁ బోకుమి.

3

చ. ముదమున దానధారలకు

మూఁగి కటమ్ము లలంకరించు తు
మ్మొదలను గర్జచాలన
సమీరహతిన్ భయపెట్టి చోపుచో
మదకరికిన్ స్వకీయకట
మండనహానియె కాని గండుతు
మ్మొదలకు నేమి చింత ?
యనిమీలితపద్మవనమ్ము లుండఁగన్.

★

సింహగర్జనము

1

గీ. మత్తమాతంగరాజకుంభస్థలంబు
శైశవమునందె చీల్చుకేసరికి నిష్ఠ
యావనోదయ మయ్యె, నే ప్రాణి యింక
శౌర్యపటిమప్రదర్శనస్థాన మగును ?

2

గీ. మృగపతి వసించు గిరిదరిగృహమునందుఁ
గరటికుంభస్థలీమౌక్తికములు దొరకు
వఱడు తల దాచుకొను నేలబొటియయందు
దొరకు నొక దూడతోఁకయో ? నరమో ? ఖరమో !

3

గీ. కరికిఁ గరిణికి నెవ్వని గర్జితములు
దానశోషణగర్భపాతము లొనర్చె
నా మృగేంద్రుఁడు ముదిసి తారాడ లేక
యాఁడు లేకుల హాస్యాల కగ్గ మయ్యె.

*

చందనచర్చ

1

ఉ. మూలమునన్ భుజంగములు,
మూర్ధమునందు విహంగపాళి, పా
ర్శ్వాల మతంగజమ్ములును,
శాఖలయందుఁ బ్లవంగవర్గముల్,
పూలను భృంగముల్, సవిధ
భూమిఁ గురంగము లేమి కోరియో
యేలనిబంటు లై కొలుచు
నెప్పుడుఁ జందనవృక్షరాజమున్.

2

గీ. భుగభుగాయితవిషకీల పూత్కరించు
పాపజాతికిఁ బరిమళపవన భిక్ష
పెట్టి పోషించు శ్రీఖండవృక్షరాజ
మహిమ వర్ణింప నెవఁడు సమర్థుఁడగును ?

3

చ. సకలజగత్ప్రమోదకర !

చందనభూజమ ! యీ వనమ్మునం

దిక నిలువంగఁ బోకు

మిత రేతరఘర్షణజాతదావపా

వకకలితమ్ము లౌ నధమ

వంశము లున్నవి పెక్కు వీనిచే

స్వకుల మొకండె కాదు

సుమి ! సర్వవనమ్మును దగ్ధ మయ్యెడిన్.

4

గీ. జనన మెంతుమొ ? కఠినపాషాణభూమి

తనువు చూతుమొ ? దారుసాధారణంబు

సాహచర్యంబొ ? యాశీవిషమ్ముతోడ

మలయజయశమ్ము స్వగుణసంపాదితమ్ము.

5

శా. ఆశాంతప్రసరద్భవత్పరిమళ

వ్యాకృష్యమాణుండ నై

నీ శోభన్ గనులారఁ జూచుతమి

నెంతే దూర మేతెంచితిన్

నీ శాఖాభుజ మెక్కి యాడెడుఫణిన్
వీక్షించితిన్ జాలు పో!
యాశీర్వాదము! పోవ నిమ్ము నను
మే లోఁ గాక పాటీరమా!

★

కోకిలాలాపము

1

గీ. మధురపల్లవపుష్పసంభరితచూత
పోతమును నుజ్జగించి యో ముగ్ధపికమ !
చేదు నిండిన యా వేపచెట్టుమీదఁ
గాకులను గూడి యుంటకుఁ గతము చెపుమ !

2

గీ. మౌనమును మానుకొని పంచమస్వరమునఁ
గుహకుహూశబ్ద మొకటి పల్కుము పికంబ !
కానిచో నెట్లు గుర్తింపఁ గలము నిన్నుఁ
గాకిమూకలలోన మాకందశాఖ.

3

ఉ. కీరచకోరపారవత కేకి
సమూహములార ! చాలు మీ
మీ రవముల్ వృథార్భటులు
మెల్లఁ దొలంగుఁడు చాటుచోటికిన్

నోరు మెదల్పఁ బోకుఁడు

వినూత్నవసంతరసాలపల్ల వాం

కూరకషాయకంఠమునఁ

గోకిల గానసుధన్ వెలార్చెడిన్.

4

గీ. కోకిలా ! నీ శరీరము కాకినలుపు,

అదియుఁ బరపోషితమ్ము, వనాంతరముల

నితరవిహగమ్ములను గూడి యెగురుచుందు,

చెవి సుధారసబిందువుల్ చిలుకు నేరు

పే గరుత్మంతునొద్ద గ్రహించినావొ ?

5

గీ. ప్రాంగణము చేరి కావు కా వనుచుఁ గర్ణ

పరుషముగఁ గూయుకాకిని బాటఁ ద్రోలి

యెచటనో కొమ్మలందుఁ గుహారవమ్ము

సలుపుకోకిలదెసఁ జూపు నిలుపు బుధుఁడు.

6

గీ. అటచెదవు, చిందు లాడెద, వడిచి పడెద

వేమి చేసిన నీ లోప మేమి ? కాక !

కోకిలావాసచూతమ్ము నీకుఁ గూడ
వసతిఁ జేసినవిధి నన వలెను గాక.

7

గీ. తాలుచును గాక నల్లనితనువు, ఫలర
సమ్ములను గ్రోలుఁ గాక, రసాలశాఖ
నధివసించును గాక, యుద్యానవీధి
సంచరించును గాక, సుస్వరకళాప్ర
గల్భతఁ గాకి కాకె, పికమ్ము పికమె.

★

కురంగీవిలాపము

1

చ. అలఘుతపఃప్రశాంత మగు

నాశ్రమభూమి యటన్నభ్రాంతినా ?

చిలుకలు గూడఁ జెట్లపయిఁ

‘జీల్పుము, చంపుము, త్రావు’ మన్నప
ల్కులె పరియించు నీ యెలుకు

గూడెము సొచ్చితి వోకురంగి ! యా
పలుకులు నీచెవిన్ బడవా ?

పాపపు దుర్విధి మోసగించెనో ?

2

చ. పటచిరి కాలపాశముల

వంటి యురుల్, మఱి పల్వలంబులన్

గరళము గల్పి దారుల

మొగంబుల గోతులు త్రవ్వి యగ్గి గొ

ల్పిరి యిరుప్రక్కలన్ సెలసు
విండ్లను దాలిచి నిల్చి రెట్టులున్
సురుగఁగ లేక యా హరిణ
సుందరి బోయని నిట్లు వేఁడెడిన్.

3

గీ. పలల మంతయుఁ గొనుము, జీవమ్ముతోడఁ
బొదుగు మాత్రము మిగిలిచి వదలు మన్న !
గడ్డి పట్టనినిసువులు గలవు రెండు
స్రక్కి నాకోస మెదురులు సూచుచుండు.

★

చిలుక పలుకు

1

చ. అమలినవృత్తి స్వేచ్ఛమెయి

నాకసమందును భూమిపై విహం
గములు విహారముల్ సలుపఁగా

సృజించినధాత కీరప్రీతి
తమునకుఁ బంజరంపుఁజెఱు
తా ఘటియింపఁగ నేల యంచు న
బ్రము పడ నేల! తన్మధుర
భాషల కయ్యదియే ఫలం బగున్.

2

గీ. పలుకునేర్పును రూపసంపదయు సుభగ
చారుశీలము మధురవాచానిరూఢి
యున్నవే యన్ము శుకమున, కొక్క లేని
ముద్దు గొల్పెనె మార్జాలమునకు సుంత.

శా. ఆవాసం బపరంజిపంజరము,

నిత్యాహారపానీయసం

సేవల్ రాజసుతోచితమ్ములు,

సభాసీనుండ వై చేయుప్ర

స్తావంబుల్ రఘురామనామపరముల్,

ధన్యుండ వన్నింట, నీ

భావం బా వనవృక్షకోటరదిశన్

బర్వెత్త నేలా శుకా !

*

శుద్ధపత్రము

పుట	పంక్తి	తప్పు	ఒప్పు
4	8	రజత	రజన
12	5	నీ తీరమందు	నే తీరమందు
57	12	గొల్పెనె	గొల్పునె

